

KAN LALPA ISUA LO KAL LEHNA CHU



CHÂNGVAWN: “Kâwl khawchhak lam aţangin a rawn phê
 chhuak a, khawthlang lam thleng pawhin a êng ţhîn;
 chutiang chu Mihring Fapa lo kal lehna pawh a ni ang”
 (*Matthaia 24:27*).

SABBATH CHAWHNÛ

JUNE 23

Chhiar tûrte: *Isaia 13:6, 9; Matthaia 24:30, 31; Daniela 2:34, 35; 2 Timothea 4:6–8; 2 Thesalonika 1:7–10.*

HLA phuah thiam T.S. Eliot-a chuan hetiang hian hla chham
 mi pakhat a phuah chu bul a ţan a: “Ka bulţannaah hian ka
 tâwpna chu a awm a ni” tiin. A tâwi hlê nâ a, a ţawngkam hman
 hian thutak ropui deuh mai a keng tlat. Ni e, bulţannaah hian
 tâwpna a awm ţhîn rêng a. Chutiang a nihzia chu kan kohhran
 hmingah pawh hian a lang reng mai. “Seventh-day Adventist”
 tih hian Bible zirtîrna bulpui pahnih a pho lang a: “Seventh-
 day” tih chuan Thu Sâwm Pêka Sabbath, leia nunna awm zawng
 zawngte hi ni ruk chhûnga siam an ni tih hriat rengna nî chu a
 entîr a; tin, “Adventist” tih hian Isua lo kal lehna chu kâwk ve
 thungin, chumi hunah chuan Pathian Lehkha Thûa beiseina leh
 thutiam awm zawng zawngte hi, chatuana nunna thutiam pawh
 telin, a lo thleng famkim tawh dâwn a ni tih a entîr.

Khawvêl siam (kan bulţanna) leh Isua lo kal lehna (kan tâwpna,
 sual nêna inchiah renga kan awmna a tâwp hun tûr) hi a hun thû-ah

inhlat delh delh viau mah sela, a inzawm tlat a ni tih kan hre tûr a ni. Min siamtu Pathian (*Johana 1:1–3*) tho hi kan hnênah a lo kêr leh dâwn a, “tâwtawrâwt hnuhnung ber chu a lo rîk hunah chuan mit khap kêr lohah” (*1 Korin 15:52*, NKJV) kan tlanna famkim chu a rawn thlentîr ang. Chutiang chuan, kan bul’annaah ngei hian kan tâwpna chu kan hmu dâwn a ni.

Tûn kêrah hian tâwpna huna thil thleng zawng zawngte tâwpna chungchâng kan sawi dâwn a, chu tâwpna chu eng dang ni lovin kan LALPA Isua lo kal lehna a ni.

SUNDAY

JUNE 24

LALPA Nî chu

Isua lo kal lehna hi Thuthlung Thar zirtîrna chauh ni bîkah kan ngâi a ni maithei e; mahse chu chu a dik lo. Isua lo kal lehna chungchâng thu puan chhuaha awm hi a lo kal hmasak hnû, a thih hnû, a thawhleh hnû leh vâna a chhoh leh hnû-ah chauh a famkimin kan hre thei a. Nimahsela, Thuthlung Thar bûten an sawi thil dangte ang bawkin, hê thu pawimawh tak pawh hi Thuthlung Hlui bûte chuan a lo thlen hmâ daihin a lo thâwt lâwknate leh a hlimthlâte chu an lo puang chhuak tawh a ni. Chutiang chuan, Thuthlung Thar bû ziaktûten Isua lo kal lehna thû an sawi hian thutak thar an rawn puang chhuak ni lovin, Bible-a thutak puan chhuaha awm tawh sa chu an rawn sawifiah a, an rawn tiropui zual ta a ni zâwk a. Isua lo kal lehna thutiam hlutzia hi khenbeha awm tawh leh tholeh ta Chhandamtu zârah chauh kan hrethiam thei a ni.

Hêng chângte hi chhiar la. Isua lo kal lehna chungchâng eng nge min hrilh hlawm le? *Isaia 13:6, 9; Zakaria 14:9; Daniela 12:1.*

Boral tûrte tân chuan “LALPA Nî” chu chhiatna leh lungngaihna leh buaina nî a ni dâwn a ni tih a Chiang a. Mahse chu nî vêk chu

Pathian mi, “Nunna Bûa an hming chuangte” tân erawh chuan chhanchhuahna nî a nî vê thung ang (*Filipi 4:3; Thupuan 3:5; 13:8*). “LALPA Nî” chu mi sualte chung a rorêlna nî leh Pathian mi rinawmte vênhima lâwmman pêk a nihna tûr nî a nih thû hi Thuthlung Hlui lamah pawh kan hmû a. Entîr nân, mi thenkhat chuan “LALPA thinurna râpthlâk tak” chu an hmachhawn lâiin, “felna zawng” tûr leh “inngâitlâwm taka awm” tûra koh thu ngaithlatûte erawh chu “LALPA thinrimna nî-ah chuan thuhrûkin an awm dâwn thung a ni” (*Zefania 2:1–3, NKJV*).

Matthaia 24:30, 31 chhiar la. Hêng châng pahnihte hian Isua lo kal leh huna boralte leh chhandamte chan inang lo lutuk tûr a sawi dân chu eng nge ni?

Ni hnuhnunga thil thleng tûra sawite a lo thlen chhoh mêk lâi hian khawi lamah zâwk nge kan ãan tih chu a rawn lang Chiang chho zêl dâwn a. Tûnah hian ãanna tûr dik lamah kan ãan ngei theihna tûrin eng duhthlannate nge kan siam theih le?

THAWHTANNÎ

JUNE 25

Daniela leh Isua lo kal lehna chu

Isua hunlâia Juda mi tam takte khân Messia chu Rom-hote paih thlâ a, Israel-te chu hnam zawng zawng zînga thiltithe ber a siam tûr niin beisei mah se, chutiang chu Isua lo kal hmasakna emaw, lo kal lehna emaw pawhin a tum a ni lo. Chutiang chu ni lovin, Pathian chuan a mîte tân hian suala tlu hnû khawvêl hlui tawh tak chei ãat leh mai âia ropui daih a lo ruahman zâwk a ni.

Daniela 2-in khawvêl thar chu khawvêl hlui zâwk a ãanga lo chhuak ni lovin, a thar hlaka siam khawvêl a nih thu Chiang taka a sawi ang hian Thuthlung Hlui bû khawiah mah sawi a ni lêm lo niin a lang. Daniela 2-ah hian khawvêla lalram ropui tak tak palî—Babulon, Medo-Persia, Grik leh Rome-te an lo din chhuaha an tlûk leh tâk thû leh, Rome lalram pheh chu tûnlâi Europe ram hrang hrang ni taa a lo inthen darh tâk thû kan hmû

a. Amaherawhchu, Nebukadnezzaran a mumanga milim a hmuh (lalram ropui tak tak palî-te lo indin chhâwk chhoh dân entîrtu) kha mak tak maiin a tlu a, kha khân he khawvêl leh kan LALPA Isua Krista lo kal leh hnua lo ding tûr khawvêl thar chu inzawmna eng mah nei lo an nihzia a entîr a ni.

Daniela 2:34, 35, 44, 45-te hi chhiar la. Hêng chângte hian hê khawvêl chung a thil thleng tûr leh khawvêl thar nihphung eng nge min hrilh le?

Hêng chângten Isua lo kal leh hnua thil thleng tûr a sawite hi hriatthiam a harsat deuh hlekna li a awm a. Luka 20:17, 18-ah chuan hê khawvêla a chhe bâng la awm zawnzawngte râwt dip tûr lungpui chu amah Isua hi niin a insawi a. Daniela 2:35 thu hi Aramik ãawnga a inziah dân tak chuan rangkachak te, tangkarua te, hlum te, thîr te leh dâr an zavâia a keh sawm vek hnû chuan “nipui lâia hruih zâwla buhsî ang mai an lo ni ta a, tin, thlîin anmahni chu a lên bo va, an awmna hmun pawh hriat theih a ni ta lo hial” tih a ni. Chumi awmzia chu, Isua lo kal leh hnû chuan he khawvêla thil eng mah hi awm zui zêl tûr a awm dân lo tihna a ni.

Chutih lâiin, hê khawvêla sùlhnu hlui awm zawnzawngte tiboral vektu lung erawh chu “tlâng lian takah lo changin, lei pum pui hi a luah khat ta vek a.” Hê lalram, Isua lo kal lehna avânga lo ding chhuak ta hi chu a “tlu chhe vê ngâi tawh lo vang a,” “kumkhua-in a ding reng tawh dân a ni” (*Daniela 2:44, NRSV*).

Hê leia lo piang vê tawh mihring zawnzawngte hi tâwpna chi hniha a khawi emaw zâwk zâwk hian a lo nghâk vek a. Isua nên chatuanin kan awm dân nge, hê khawvêl hlui thil tlâtlâi lo tak takte nên hian lo lang leh tawh ngâi miah lo tûrin kan ral hlen vang vang tawh zâwk dân le? A khawi emaw zâwk zâwk hian min lo nghâk reng a ni.

Nakína kan chan tûr chu thlîrin

Tita 2:13 chhiar la. Beiseina ropui tak kan neih chu eng nge ni a, eng vânga nei nge kan nih le?

College-a zirtîrtu pakhat chuan kan chênna khawvêl leh vâna thil awmte lo awm tạn dân nia a hriat chu sawi fiahin, kum tlûklehdingâwn 12 vêl kal taah khân “thil eng mah lo aţang hian thil hlâwm tê reuh tê, sakhat ẵa êm êm mai hi a rawn pawk chhuak nawlh mai a, chu chu puak kehin, chumi puak keh ẵang chuan kan chênna khawvêl leh vâna thil awmte hi a lo awm ta a ni” a ti a. Eng tin nge he “thil hlâwm tê tak tê, muk ẵa êm êm mai hi” eng mah lo aţangin a lo pawk chhuah nawlh theih mai tih erawh chu a sawi fiah lêm hlei lo va. Ni tûra a rin dân a sawi ve tawp mai a ni ber.

Aw le, a thuhmahruai lama kan sawi tâk ang khân kan lo awm ẵannaah hian kan tâwpna pawh kan hmu nghâl bawk a. Chuvâng chu a nia, he zirtîrtupa ’n a sawi dân ang hi chuan kan tâwpna tûr chu thil lâwmawm tak a nih a beisei awm loh rêng a ni. “Thil hlâwm tê tak tê” aţanga lo insiam chhuak lei leh vân leh a chhûnga thil awmte hi, mihringte nên lam hian eng tikah emaw chuan a la boral ngê ngê dâwn a ni.

A lehlamah, Bible-in kan lo awm ẵanna a sawi dân hi chu zirtîrtupâ ngaihdân i khân a âwihawm zâwk daih pawh ni mai lovin, beiseina pawh min siamsak zâwk bawk. Thil engkim siamtu Pathian hnênah chuan lâwmthû awm rawh se, a chhan pawh hma lam hun êng tak min siamsak sî a. Chu kan thil beisei chu Isua lo kal lehna thutiamah a innghat a ni.

2 Timothea 4:6–8 chhiar la. Paula hian eng chungchâng nge a sawi a, engah nge a beiseina chu a ngah?

Paula hi tihhlum mai tûr ni mah sela, chhandamna chu a chang ngei dâwn a ni tih a hriat bâkah, “a lo lanna” (2 *Timothea* 4:8) tia a sawi Isua lo kal leh beiseina chu a nei nghet êm êm a. “Felna lallukhum” chuan a lo nghâk reng tawh a; mahse chu chu amâ felna

avâng a ni lovin (*1 Timothea 1:15*) Isua felna avâng zâwka chang tûr a ni a, chutah chuan Isua lo kal lehna thutiam beiseina a neih pawh chu a innghat a. A chung a thil lo thleng mai tûr chu eng pawh lo ni se (tihhlum a nih hun tûr nghkin tân inah a awm mêk a ni a), nakina a chan tûr chu a t̄ha hlê a ni tih erawh a hria a. Chuvâng chuan a thil tawn mêkte ringawt ngaihtuah lovin, thil lian zâwk leh zâu zâwk a thlîr thei ta rêng a ni.

I chung a thil lo thleng mêkte kha chu eng pawh lo ni se, eng tin nge Paulan beiseina a neih ang hi i lo neih ve theih ang? Eng tin nge zâu zâwka i thlîrin chumi zârah chuan beiseina kan lo neih theih ang le?

NILÂINÎ

JUNE 27

Vân chhûm zîngah

Isua lo ka lehna hi Bible zirtîrna laipui leh pawimawh êm êm mai a ni chung hian, Kristiante zîngah ngei pawh mi tam tak chuan hê thil hi a taka lo thleng tûr niin an ngâi lo va, Isua chu amah ngei lo kîr leh tûr niin an ring lo tlat mai. Entîr nân, mi thenkhat chuan Isua lo kal lehna chu he leia amah Isua ngei a lo kal leh hunah ni lovin, leia a kohhhran hnêna a Thlarau a lo lan chhuah hian a lo thleng thîn zâwk niin an sawi a. T̄awngkam danga sawi chuan, Krista lo kal lehna chu Pathian mîte nuna Kristian sâkhaw zirtîrna dân puan chhuaha a awm hian a lo thleng a ni zâwk an tihna a ni.

Hê zirtîrna hi zirtîrna dik a ni lo hlauh a, a lâwmawm hlê. Zirtîrna dik tak lo ni ta se chuan khuarei daih tûr beiseina kan nei thei dâwn miah lo a ni.

Hêng Isua lo kal lehna chungchâng inziahna chângte hi chhiar la. Krista lo kal leh dân tûr chungchâng chu eng tin nge an sawi hlawm?

Matthaia 24:30

Matthaia 26:64

1 *Thesalonika* 4:16

2 *Thesalonika* 1:7–10

Thupuan 1:7

“Vân khi a châng a inhawng, a châng a inkhâr leh thîn angin a lang a. Tlângte chu thlí-in rairuang a chhêma a awm ang mai hian a nghîng lâwp lâwp a, lungpui lian tak takte chu a keh darh chum chum bawk. Nasa takin thlí a thaw vûk vûk a. Tuipui pawh a thinur ta emaw tih tûrin râpthlâk takin a fâwn vêl a. Chhiatna thlen tûra lo thawk thlipui rî chu ramhuaite âurâwl ni âwm takin a chiau vawng vawng mai a. Lei pum pui chu tuipui fâwn ang mai hian a so bulh bulh a. A chunglâng chin phei chu a kehchhe vek dâwn emaw tih khawpin a awm a. A nghahchhante chu pneh sawnin a awm ta daih emaw tih tûr hial a ni.

Tlâng dung zawng zawngte chu a pil zo va. Mihringte luh thliarkârte pawh a bo ta daih bawk. Tuifinriat tui thinrimte chuan suahsualna chu a lem zawh tawh avângin lawng chawlh hmunte pawh Sodom ang mai an lo chang ta a. Pathian “thinur nasatna uain no chu a hnêna pêk tûrin” Babulon ropui chu a hmâah hriat rengin a awm ta a.”—Ellen G. White, *Indona Ropui*, pp. 636, 637.

Isua lo kal lehna chu a ropui dâwn khawp mai a, hê khawvêl hi chu a tiboral vek ang. Chumi chu a lo thlen hunah chuan mi zawng zawngin an hre vek dâwn a. A lo kal hmasaka thil min tihsak tawh kha a lo kal lehna hian a rawn tifamkim ang.

Isua lo kal lehna chu a taka lo thleng tûr a ni tih hre chung a nun hman hian eng tin nge kan nun dânah nghawng a neih le? Kan nuna thil pawimawhte hre reng thei tûin eng tin nge min tanpui sawi rawh.

Minungte leh mitthâte chu

Isuan thlân aṅa a ṭhianpa Lazara kaihthawh hmâ khân hê thû, “Kei hi thawhleha leh nunna chu ka ni; tû pawh mi ring chu lo thi mah sela a nung leh ang” (*Johana 11:25*, NKJV) tih hi a sawi a. Nimahsela, chutiang thu mak tak chu âwih mai tûra hrilh ta chuang lo chuan, a ruang pawh uih ṭan hun tawh khawpa a thihna rei tawh, Lazara chu a kâitho ta zâwk a ni (*Johana 11:39*).

Ni e, Isua ringtûte pawh an thi vê tho va. Amaherawhchu, Isuan a lo sawi tawh ang khân, lo thi pawh ni se, an lo la nung leh dâwn a ni. Hei hi thihna ata thawhleha chu a ni a. Hei hi kan beiseina zawng zawngte a thlen famkim theihna tûra Isua lo kal lehna pawimawh êm êm chhan pawh a ni bawk.

Hêng chângte hi chhiar la, Kristaa thi tawhte kha Isua lo kal leh hunah eng tin nge an awm dâwn le? *Rome 6:5; 1 Korin 15:42–44, 53–55; 1 Thesalonika 4:16.*

Isua lo kal lehna beiseina ropui tak chu amah Isua ngeiin a lo chan tawh thawhleha kha niin, chu beiseina chu amah zuitu rinawm zawng zawngte chuan an la chang ve vek dâwn a. A thawhlehaah khân beiseina neiin, anmahni pawh an la tho ve leh ngei dâwn a ni tih an ring a ni.

Isua lo kal leh huna nungdama lo la awmte chungah eng nge thleng ang? *Filipi 3:21, 1 Thesalonika 4:17.*

Isua lo kal leh huna mi rinawm nung dama lo la awmte chuan anmahni taksa a la pu zui zêl ang a; mahse a nihphung pângngâi chu a ni tawh lo vang. Tholeh tâten an neih ang ṭawih thei tawh lo taksa chu nei ve tûrin mak tak maiin siam danglam an ni dâwn a ni. “Mi fel nungdama lo la awmte chu ‘rei lo te chhûngin, mit khap kâr lovah’ tihdanglam an ni ang a. Pathian âw-ah chuan

tihropuiin an awm ang; tichuan thi thei tawh lo tûra siam niin, thlân ațanga lo tholeh mi thianghlimte nê chuan boruakah an LALPA hmuak tûrin hruai chhoh an ni dâwn a ni.”—Ellen G. White, *Indona Ropui*, p. 645.

Chatuana nunna chôn pah hialna tûr pawh ni sela, i thlah phal miah chuan loh tûr khawvêl thilte chu eng nge ni? Chûngte chu lehkhapuanah ziaak chhuak ang che.

ZIRTÂWPNÎ

JUNE 29

Ngaihtuah tûr: Isua lo kal lehna hi suala tlu tawh hê khawvêla mihringte sualna leh tawrhna chanchin târlangtu thawnthu lungchhiatthlâk tak tlângkawmna emaw, thubelh emaw a ni lo. Chuti ahnehin, Isua lo ka lehna hi Kristian thurinin a vâwrtâwp a thlenna, a thil beisei ropui tak chu a ni zâwk. Hei hi awm ta lo se, eng tin nge ni ang? Mihringte thawnthu hi a kal chho mawp mawp mai ang a, thil hrehawm leh lungchhiatthlâk tak tak kan tawng chho zêl ang a, a tâwpah kan thi leh ngê ngê zêl mai dâwn sî a.

Krista lo kal lehnain beiseina mi siamsak hi awm lo ni ta se chuan, mihring nun hi chu, William Shakespeare-an a lo sawi angin, “mi mâwl pakhatin a phuah thawnthu, eng mah awmze nei miah lo thil rî leh thinurna mai a ni ang.” Mahse he beiseina hi kan nei a, a chhan pawh Pathian Thû hian a rintlâkzia vawi eng maw zât min hrilh nawn vâng a ni. Hê beiseina hi Isuan ama nunna ngei hmanga min tlan tawh avâng a nei kan ni a (*Marka 10:45*), Isua chu a tlan tawhte lam tûrin a lo kal leh ngei dâwn.

Vâna arsîte khian Isua lo kal leh tûr thu min hrilh lo va. Thingzâra fû sava hrâmte hian an puang hek lo. Hêngte hian thil thâ leh thil beiseiawm tak takte chu an tilang a ni maithei e. Nimahsela, eng tik nê emaw Isua a lo kal leh hun chuan “tâwtawrâwt chu a lo ri dâwn a, chutichuan mitthîte chu țawih thei tawh lo tûrin kailthawh an ni ang a, keini pawh tihdanglam kan ni tawh ang” (*1 Korin 15:52*, NKJV) tih thu hi min hrilh lo. Eng tik nê-ah emaw chuan vân lam kan thlîr chho vang a,

“Mihring Fapa hi Thiltihtheihna dinglama a, vâh chhûmte nêna lo kal chu” (*Marka 14:62*, NKJV) kan la hmuh tûr thu pawh min hrilh bawk hek lo. Hêng thilte hi Pathian Thû-ah hian min hrilh tawh avânga hria kan ni a, Thû-in thu min tiam chu kan ring bawk a ni.

SAWI HO TÛRTE:

- ❶ **Isua lo kal lehna hi mi thenkhatten an rin dân ang, Krista zuitûte nuna Kristian thurin a famkima a lo lan chhuahna bâk hi chu eng mah tak tak ni lo ni ta se eng nge awmzia awm ang? A tâwpah a lo lan chhuah dân chu a makin a ropui viau pawh a ni maithei e, mahse beiseina engmah nei lo tûrin min hnutchhiah dâwn sî a ni.**
- ❷ **Eng vângin nge tûnlâia ngaihdân tânglâwn tak, lei leh vânte hi eng mah lo aţanga lo piang chhuak a ni tih thû hi ngaihdân âthlâk tak a nih le? Chutiang ngaihdân chu eng vânga vawrh chhuak nge maw an nih a, eng vângin nge a âwih tâwk an lo awm ve leh zêl theih? Eng vângin nge chatuan ata awm reng, thil zawng zawngte siamtu Pathian chu a awm a ni tih rinna hi lei leh vânte lo pian dân sawifiahna âwihawm leh âwm ang zâwk a nih le?**
- ❸ **Chatuana nunna chân phah hial tâk khawpa thil pawimawh nia i hriat, i dam chhûng zawng chu la neih chhunzawm zêl i duh thilte kha in class-ah sawi chhuak theuh ula. Chûng thilte aţang chuan eng nge zir chhuah theih in neih sawi ho ang che u. Chutiang sawi tûr nei ve miah lote an awm a nih chuan kan nuna eng thil mah hi chhandamna chan loh phah khawpna tûra hlu a awm lo a ni tih eng tin nge kan lo hriat theih ang le?**

2018 KUARTAR 3-NA

Khawvêl chanchin ziahtë tam tak chuan khawvêl hun pawimawh pathum zînga pakhat chu, mi thahnem vak lo, a tam zâwk Juda mîten Thlarau Thianghlim chakna zâra khawvêl hnêna Chanchin Thâ an puang kha a ni. *Tirhkohte Bû* hi chumi hun pawimawh chungchâng ziahna chu niin, AD 31-a Isuâ thawhleha ațanga țanin, AD 62-a Roman tân ina Paula tân tâwp thleng kha a huâm a. *Tirhkohte Bû* hian kohhran lo din chhoh dân, an pun hluai hluai lai hun kha a sawi ber a. Hei hian kohhranin Isuâ lo kal lehna hun chungchâng te, Jentailte dinhmun leh, chhandamna atâna rinna pawimawhzia a ngaih dânte a târlang. Khatianga hun rei lo tê chhûnga kohhran hmasâin hna ropui an thawk mai khân, țawngțainaa thinlung inngaitlâwm leh, mimal inngaihlohnate dah kiang a, Pathian zah leh châwimâwi tûra Thlarau Thianghlim hman theiha mahnî inpêkna neite hmanga Pathianin thil A tihtheihzia entîrna a ni zui ta zêl a ni.

Tûn kuartar zirlai kaihruaina: *Tirhkohte Thiltih Bû* Wilson Paroschi ziah hian, hna bulțan tûra Pathian kohte chanchin min zirpui dâwn a. An chanchin kan zirna ațang hian, keini hna thawk zo tûra Pathian kote pawhin an hnên ațangin eng thilte nge kan zir chhuah theih kan târlang dâwn a ni.

ZIRLAI 1-NA—KA THUHRETÛTE IN NÎ ANG

CHÂNGVAWN: “ ‘Nimahsela Thlarau Thianghlim chu in chung a lo thlen hunah thiltihtheihna in la nei ang; tichuan Jerusalem khuaah te, Judai leh Samari ram khaw tinah te, kâwlkil thleng pawhin ka thuhretute in ni ang,’ a ti a” (*Tirhkohte 1:8*).

Sunday: Israelte Dinthar Lehna (*Tirhkohte 1:6, 7*)

Thawhtannî: Zirtîrte Rawngbâwlna Tûr (*Tirhkohte 1:8*)

Thawhlehnî: A Lo Kal Leh Ang (*Tirhkohte 1:9-11*)

Nilâinî: Pestekos Atâna Inbuatsaihin (*Tirhkohte 1:12-14*)

Ningânî: Tirhkoh Sâwmpahnihna Chu (*Tirhkohte 1:21, 22*)

Sabbath Thu Rohlû: Zirtîrten kâwlkil thlenga rawng an bâwlna tûr atâna tichak leh kaihruai tûrin Thlarau Thianghlim thilpêk chu tiâmsak an ni.

ZIRLAI 2-NA—PENTEKOS

CHÂNGVAWN: “Chû Isua chu Pathianin a kai tholeh ta rêng a ni, chu chu a hretu kan zain kan ni e. Pathian kut ding lamah châwimâwiin a awm a, Thlarau Thianghlim tiam chu Pa hnên atâ a hmû a, in hmuh leh in hriat hi a han leih a nih hi” (*Tirhkohte* 2:38, 39).

Sunday: Thlarau Thianghlim Lo Thlenna (*Tirhkohte* 2:1-3)

Thawhtannî: Ṭawng Thilpêk Chu (*Tirhkohte* 2:5-12)

Thawhlehnî: Petera Thuhril (*Tirhkohte* 2:22-32)

Nilâinî: Isua Châwisâna (*Tirhkohte* 2:33-36)

Ningânî: Rah Hmasâte Chu (*Tirhkohte* 2:38, 39)

Sabbath Thu Rohlû: Isua vân lâwn leh chuta châwisân a nih tâk hnû khân, Thlarau sûtîrna kha thilthleng ropui chungchuâng tak niin, zirtîrte pawh Galilee mi mâwl leh baihvâi nihna aţangin mi huaisen leh tumruh tak, khawvêl her danglamtûah a chantîr ta a ni.